



سوال

اگر شادی شدہ عورت کسی غیر مرد سے زنا کرے اور بعد میں اپنے خاوند سے خلع لے کر اسی شخص سے شادی کرنا چاہے، جس سے اس نے زنا کیا تھا، کیا وہ ایسا کر سکتی ہے؟

جواب

الحمد للہ، والصلاة والسلام علی رسول اللہ، أما بعد!

شریعت میں زنا کبیرہ گناہ اور سنگین ترین جرم ہے، بلکہ اسلام میں کسی بھی جرم پر اتنی سخت سزا مقرر نہیں کی گئی جتنی سزا زنا کرنے پر رکھی گئی ہے۔ اگر غیر شادی شدہ شخص زنا کرے تو اسے 100 کوڑے مارنے کا حکم ہے، اور ایک سال کے لیے جلاوطن کر دیا جائے گا۔ اگر شادی شدہ مرد یا عورت زنا کرے تو اسے سنگسار کیا جائے گا۔

ارشاد باری تعالیٰ ہے:

الرَّانِیَّةُ وَالرَّانِیُّ فَاجْلِدُوا كُلَّ وَاحِدٍ مِّنْهُمَا مِائَةَ جَلْدَةٍ وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ وَلَيَشْهَدُ عَذَابُهُمَا طَائِفَةٌ مِّنَ الْمُؤْمِنِينَ (النور: 2)

جو زنا کرنے والی عورت ہے اور جو زنا کرنے والا مرد ہے، سو دونوں میں سے ہر ایک کو سو کوڑے مارو اور تمہیں ان کے متعلق اللہ کے دین میں کوئی نرمی نہ پکڑے، اگر تم اللہ اور یوم آخرت پر ایمان رکھتے ہو اور لازم ہے کہ ان کی سزا کے وقت مومنوں کی ایک جماعت موجود ہو۔

سیدنا ابو ہریرہ اور زید بن خالد الجہنی رضی اللہ عنہما بیان کرتے ہیں کہ ایک دیہاتی کے غیر شادی شدہ بیٹے نے ایک شادی شدہ عورت کے ساتھ زنا کیا تو اللہ کے رسول اللہ صلی اللہ علیہ وسلم نے ان کے درمیان فیصلہ فرمایا:

عَلَى ابْنِكَ جَلْدًا مِائَةً، وَتَغْرِيبُ عَامٍ، اَعْدِيَا اَنْتُمَا إِلَى امْرَأَةٍ هَذِهِ، فَإِنْ اعْتَرَفَتْ فَارْجِعْهُمَا (صحیح البخاری، الشروط: 2724)۔

تیرے بیٹے کو سو کوڑے لگیں گے اور ایک سال کی جلاوطنی کی جائے گی، اے انیس توکل اس آدمی کی بیوی کی طرف جانا اگر وہ اعتراف جرم کرے تو اسے رحم کر دینا۔

اس عورت نے بدکاری کر کے سنگین ترین جرم کا ارتکاب کیا ہے۔ اسلامی عدالتی نظام میں اس کی سزا پتھروں کے ساتھ سنگسار کرنا ہے، اس عورت نے دوہرا جرم کیا ہے: اللہ کی حدوں کو پامال کرنا اور اپنے شریک حیات کے ساتھ خیانت۔

اس عورت پر واجب ہے کہ وہ اپنے اس گناہ پر اللہ تعالیٰ سے توبہ کرے، کثرت کے ساتھ استغفار کرے، کثرت کے ساتھ نیک اعمال کرے کہ اللہ تعالیٰ اپنا رحم کرتے ہوئے اس کی توبہ قبول کرے۔

ارشاد باری تعالیٰ ہے:

وَإِنِّي لَغَفَّارٌ لِّمَن تَابَ وَآمَنَ وَعَمِلَ صَالِحًا ثُمَّ ابْتَدَىٰ (طہ: 82)

اور بے شک میں یقیناً اس کو بہت بخشنے والا ہوں جو توبہ کرے اور ایمان لائے اور نیک عمل کرے، پھر سیدھے راستے پر چلے۔



سیدنا عبد اللہ بن مسعود رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا :

التَّائِبُ مِنَ الذَّنْبِ، كَمَنْ لَا ذَنْبَ لَهُ (سنن ابن ماجہ، الزہد: 4250) (صحیح).

گناہوں سے توبہ کرنے والا ایسے ہو جاتا ہے جیسا اس کا کوئی گناہ تھا ہی نہیں۔

خاوند سے خلع لینا

بغیر کسی معقول وجہ کے عورت کا خاوند سے خلع کا مطالبہ کرنا حرام ہے۔

سیدنا ثوبان رضی اللہ عنہ بیان کرتے ہیں کہ رسول اللہ ﷺ نے فرمایا :

أَيُّمَا امْرَأَةٍ سَأَلَتْ زَوْجَهَا طَلَاقًا، فِي غَيْرِ نَابِئٍ، فَحُرَّامٌ عَلَيْهَا رَأْسُ النَّجْثِ. (سنن ابی داود، الطلاق: 2226) (صحیح)

جو عورت بغیر کسی وجہ کے اپنے شوہر سے طلاق مانگتی ہے اس پر جنت کی خوشبو حرام ہے۔

اگر کوئی معقول وجہ ہو جیسے مرد اپنی بیوی کے حقوق ادا کرنے سے عاجز ہے، یا اس پر ظلم کرتا ہے یا عورت مرد کو بد صورتی کی وجہ سے ناپسند کرتی ہے یا خاوند فاسق و فاجر ہو جو بار بار نصیحت کرنے کے باوجود نہیں سمجھتا تو عورت خلع کا مطالبہ کر سکتی ہے۔

اس صورت میں مرد کو خلع قبول کرنے کا کہا جائے گا، اگر وہ خلع قبول کرنے سے انکار کر دے تو عدالت کے ذریعہ بھی خلع لیا جاسکتا ہے۔

سیدنا عبد اللہ بن عباس رضی اللہ عنہما بیان کرتے ہیں کہ سیدنا ثابت بن قیس رضی اللہ عنہ کی بیوی، نبی ﷺ کی خدمت میں حاضر ہوئی اور عرض کی: اللہ کے رسول! مجھے ثابت بن قیس کے اخلاق و دین کی وجہ سے ان سے کوئی شکایت نہیں البتہ میں اسلام میں کفر کو ناپسند کرتی ہوں۔ رسول اللہ ﷺ نے فرمایا :

أَتْرَدِينَ عَلَيَّ حَدِيثِي؟ «قَالَتْ: نَعَمْ، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أَقْبِلِ الْحَدِيثَ وَطَلِّقِي تَطْلِيحَهُ» (صحیح البخاری، الطلاق: 5273)

کیا تم ان کا دیا ہوا باغ واپس کر سکتی ہو؟ "اس نے کہا: ہاں۔ رسول اللہ ﷺ نے (حضرت ثابت رضی اللہ عنہ سے) فرمایا: "باغ قبول کر کے اس کو آزاد کر دو۔

سوال میں مذکورہ صورت حال میں عورت کا خلع کا مطالبہ کرنا محل نظر ہے، کیونکہ اس نے غیر مرد سے حرام تعلق قائم کیا ہے، عین ممکن ہے خلع کی کوئی معقول وجہ نہ ہو۔ اس لیے اس عورت کا خلع لینا مشکوک معاملہ ہے۔ اس حوالے سے عدالت فریقین کی بات سن کر کوئی فیصلہ کر سکتی ہے کہ آیا عورت خلع لینے کا حق رکھتی ہے یا نہیں؟

ممکن ہے عورت کو خلع لینے پر اس بدکار نے ہکایا ہو اور شوہر کے خلاف بدظن کیا ہو۔ ایسا کرنا کبیرہ گناہ اور شیطانی عمل ہے۔

سیدنا ابو ہریرہ رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا :

لَيْسَ مِنَّا مَنْ خَبَّ امْرَأَةٌ عَلَى زَوْجِهَا أَوْ عَبْدًا عَلَى سَيِّدِهِ (سنن ابی داود، الطلاق: 2175) (صحیح)

وہ شخص ہم میں سے نہیں ہے جس نے کسی عورت کو اس کے خاوند کے خلاف ابھارا۔



اسی طرح سیدنا جابر رضی اللہ عنہ بیان کرتے ہیں کہ رسول اللہ صلی اللہ علیہ وسلم نے فرمایا:

إِنَّ ابْلِيسَ يَضَعُ عَرْشَهُ عَلَى الْمَاءِ ثُمَّ يَنْعُثُ سَرَايَاهُ فَأَذْنَاهُمْ مِنْهُ مَرْزَلَةٌ عَظِيمَةٌ فَتَنِيهِ بِحَيٍّ أَحَدُهُمْ فَيَقُولُ فَخَلْتُ كَذَا وَكَذَا فَيَقُولُ مَا صَنَعْتَ شَيْئًا قَالَ ثُمَّ يَبْجِي أَحَدُهُمْ فَيَقُولُ مَا تَرَكْتَهُ حَتَّى فَرَّقْتُ بَيْنَهُ وَبَيْنَ امْرَأَتِهِ قَالَ فَيَدْنِيهِ مِنْهُ وَيَقُولُ: نَعْمَ أَنتَ (صحیح مسلم، صفۃ القیامتہ والنجۃ والنار: 2813)

ابلیس اپنا تخت پانی پر لگاتا ہے، پھر اپنے لشکر روانہ کرتا ہے، ابلیس کا قریبی ترین وہ ہوتا ہے جو سب سے بڑا فساد ہی ہو، کوئی آکر رپورٹ دیتا ہے کہ میں نے آج فلاں فلاں کام کیا ہے، تو ابلیس کہتا ہے تو نے کچھ بھی نہیں کیا، نبی صلی اللہ علیہ وسلم نے فرمایا: پھر ان میں سے ایک آکر کہتا ہے: میں فلاں شخص کو طرح طرح سے ورغلاتا رہا حتیٰ کہ میں نے اس کے اور اس کی بیوی کے درمیان جدائی ڈال دی، نبی کریم صلی اللہ علیہ وسلم نے فرمایا: ابلیس اسے اپنے قریب کرتا ہے اور کہتا ہے ہاں! تو نے (قابل ذکر) کام کیا ہے۔

واللہ اعلم بالصواب

محدث فتویٰ کمیٹی

شیخ عطاء الرحمن علوی